

నాం జనాభా లెక్కలకి ఇంటింటికీ పోతే సలూద నాలూ...
 నూ కాలనూ అన్న ఇల్లు నున్నాయో - ఒక్కో ఇంట్లో
 నందరున్నారో అన్న నవరాల నీ వెళ్ళేస్తాననా
 రాసుకోండి!



నూర్యోదయం కావతూ ఉంది. సూర్య

కిరణాలకి మంచుతెరలు కరు నూతూ ప్రకృతి ఆదోలాంటి అందంతో మెరు ప్పూంది. తెల తెల్లని ఉదయ కాంతి చీకటిని తట్టి లేపుతూ ఉన్నట్లున్న ఆ దృశ్యాన్ని కిటికీ లోంచి చూస్తూ ఉంది వసుంధర. లేవాలంటే బద్దకంగా ఉంది. తల్లి లేచి ఇంటి వసుంధర మునిగిపోయింది. ఆవిడ చేసే గిన్నెల చప్పుడు అదోలా వినిపిస్తోంది. చెల్లెలు శాంత లేచి పుస్తకాలు ముందేసుకుని చదువులో మునిగి ఉంది. తమ్ముడు బుచ్చిబాబు ముసుగు బిగించి సదుకున్నాడు.

“బుచ్చి! లేచి చదువుకోరా.” తల్లి వసులు చేసుకుంటూనే మధ్య మధ్య కేక పెడుతూ ఉంది. తల్లి పిలుపు వినిపిస్తూన్నా బుచ్చిబాబు ముసుగు తీయటం లేదు.

“నీడు ఒట్టి బద్దకస్తుడు. ఈ బద్దకం వల్లనే చదువులోనూ అంతంత మాత్రంగా ఉన్నాడు. శాంత ఇంటర్ కి వచ్చేసింది. ‘చదువు కోవే’ అని తను గానీ, తల్లిగానీ చెప్పక్కర్లేదు. ముందు చదువు విషయం చూసుకున్న తరవాతనే మిగతా పని.” వసుంధర చెల్లెలి వైపు త్పస్తగా చూసి మెల్లగా లేచింది. ముఖం కడుక్కునే సరికి కాఫీ అందించింది తల్లి.

“వసూ! నీ కివాళ కాశేజీకి సెలవేగామ్మా... కాస్త వంట విషయం చూసుకో. పదింటికీ సార్వహాండ్ క్లాసుకి వెళ్ళు చూడూ, ఇవాళ మజ్జిగ లేవు. చారు పెట్టుకోండి. ఆ మూల బుట్టలో నాలుగు బెండకాయ లున్నాయి. వేయించుకోండి. బుచ్చిబాబు ఇంకా లేవలేదు కదూ!”

“లేవలేదమ్మా! వాడి సంగతి నే చూస్తూ లేమ్మా... ఇవాళ పవెక్కడ నీకు?”

“లాయరు గారింట్లో వెళ్ళి చూపులట. పన్ను, నాంచారమ్మని పనికి రమ్మన్నాట. రెండు

రకాల స్వేట్లు కాలూ చేసి వంట చేయాలని చెప్పారు.”

“గాయత్రికా వెళ్ళిచూపులు? ఇంకా చదువు పూర్తి కాలేదుగా? నిండా పదహారు ఏళ్ళు లేవుగా?”

“లేకుంటేనేం? శ్రీమంజుల గారం బిడ్డ. ఎవరో వాళ్ళంత వాళ్ళుగా ‘మీ అమ్మాయిని చూస్తాం అని వస్తున్నారట.’”

“అంటే అర్థం గాయత్రికి అప్పదమ్మలూ, అక్క చెల్లెళ్ళూ లేరు గానీ, లాయరు గారి రెండు లక్షల అస్త్రీకి ఆ అమ్మాయే ఆధికారిణి గనుక ఎవరైనా చేసుకుంటామని వస్తారమ్మా.”

“అవును, ఈ ప్రపంచంలో డబ్బు లేని వాళ్ళు దుబ్బుకి కొరగాట.” తల్లి నిట్టూర్చింది.

“రాజమ్మా! రామ్మా. లంఘం అయిపోచూంది..? నాంచారమ్మ వచ్చి పిలిచింది.

రాజమ్మ లేచి వెళ్ళిపోయింది. వెళ్ళే చల్లినే చూస్తూ నిలుచుంది వసుంధర. తన చిన్నప్పుడు— అంటే తెలిసే తెలియని వయస్సులో రోజూ తల్లి ‘ఏదో పనిఉంది’ అంటూ అయటికి వెళ్ళుట మాత్రమే

తెలిసేది. అవిడ ఏం పని చేస్తుందో తెలియదు. ఈ సంసారంలో నలుగురు బ్రతకటానికి డబ్బు ఎలా వస్తుందో తెలియదు. కానీ, ఒకసారి స్కూల్లో తోటి పిల్లలు ఆటల్లో ఫస్ట్ వచ్చిందనే అనూయతో ఏదేదో అంటూ ఉంటే డబ్బు పొరుషంగా వాళ్ళ మాటలని అన్యాయం అని ఖండించింది. వాళ్ళ చాలా తేలిగ్గా ఆనేశారు.

“మహా తెల్పులే నీకు న్యాయం. వంటామె కూతురు కూడా న్యాయం చెప్పిచ్చేదే.”

ఈ మాటలకి మరీ ఏడుపొచ్చేసింది వసుంధరకి.

“నూ అమ్మ వంటామె కాదు ... కాదు” అని గొంతు చించుకుని ఆరిచింది. ఇది చూసిన ఆ పిల్లలకి సరదా వేసింది.

“నువ్వు క్లాసులో ఫస్ట్ మార్కు తెచ్చుకుంటున్నా, ఆటల్లో గెలిచినా, అందంగా ఉన్నా వంట దాని కూతురివే. కావాలంటే మాతో రా. మీ అమ్మ చేసే పని చూపిస్తాం” అని లాక్కువెళ్ళి రాజమ్మ ఒక సెల్ఫీలో చేస్తూన్న పని చూపించారు. వసుంధరకి దుఃఖం ముంచుకొచ్చింది. సాటి పిల్లల్లో తనకి ఏదో విలువ పోయిందని బాధపడిపోతూ ఇల్లు చేరింది. ఏడ్చింది. తనని వంటామె కూతురుగా పుట్టిండ్లన దేవుడిని తిట్టింది. తోటి పిల్లలలో ఎవరికీ లేని ఈ దురదృష్టం తన కెందుకు కలగాలని కుమిలి కుమిలి ఏడ్చింది. అన్నం తినకుండా అలిగి పడుకుంది.

ఉదయమనగా బయటికి వెళ్ళి రెక్కలు ముక్కలు చేసుకుని, అందుకు ప్రతిఫలంగా వచ్చిన ఇంకా రూపాయలనీ తెచ్చి పెద్ద కూతురికి స్కూలు ఫీజు కట్టాలని మెంతుల డబ్బాలో దాచి, పిల్లలు ముగ్గురూ అన్నం తిన్నారో లేదో అని చూసుకుని, చిన్న కూతురు మేలుకున్నదని అడిగింది: “అక్క అన్నం తినలే దామ్మా!”

“లేదమ్మా! స్కూలు నించి వచ్చిన డగ్గర నించి అదోలా ఉంది. నేను పలకరించినా పలకలేదు. అన్నం తినలేదు.”

“ఏవైందో!” అనుకుంటూ చిరుచాప పరుచుకుని తలకింద ఒక చెయ్యి పెట్టుకుని సదు కుని అంతలోనే గాడ నిద్రలోకి ఒదిగిపోయే తల్లిని అసహ్యంగా చూడసాగింది వసుంధర.

శ్రీయం

— గోవిందరాజు సీతాదేవి



శాంత కూడా కాస్తేపు చదువుకుని, లైటు తీసేసి తల్లి పక్కనే వెళ్ళి పడుకుంది. వెంటనే నిద్ర పోయింది. ఈ ఇంట్లో నిద్ర పట్టనిది ఒక్క చనకే. వసుంధర రాత్రి అంతా జాగారం చేసి తెల్లవారు జామునే నిద్రపోయింది. ఆలస్యంగా లేచి ముఖం కడుగుకుంది.

“ఏమమ్మా! రాత్రి అన్నం తినలే దెందుకూ?” తల్లి కాసే గ్లాసు అందిస్తూ ప్రేమగా అడిగింది. “నువ్వు చేస్తున్న పని కచ్చారా చూశాను. కడుపు నిండింది” అని విసురుగా జవాబివ్వాలని అనుకుంది. కానీ, మాట పెదవులు దాటి యిటు టికి రాలేదు.

“అమ్మా...చేతికి ఆ కట్టెమిటమ్మా! అయ్యో! అలా కాలిందేమిటమ్మా?” శాంత చిల్లి చేతిని చూచి చేతిలోకి తీసుకుని చూస్తూ బాధ పడసాగింది.

“కాగే కాగే నూనె పడిందమ్మా. వుండు అవుతుందేమో! అదే పోయిందిలే.”

శాంత కళ్ళలో నీళ్ళ తిరిగాయి.

“అమ్మా, నువ్వు వెళ్ళద్దమ్మా. నువ్వు చేసే ఆ పని నేను చేస్తానమ్మా. నే నొక చదువు కోసమ్మా. మా కోసం నువ్వు ఇలా కష్టపడటం నేను చూడలేనమ్మా.”

“నువ్వు చదువు మానేస్తావా! నే చేసే ఈ పని నువ్వు చేస్తావా! వద్దమ్మా ... మీరు ఇలాంటి పని చెయ్యవద్దు. నేను చెయ్యనీయను. న:వ్వు, అక్కా బాగా చదువుకోవాలి. ఏదైనా ఉద్యోగాలు చూసుకోవాలి. పెళ్ళి చేసుకుని హాయిగా భర్తలతో కాపలాలు చేయాలి. అడదానికి పెళ్ళిఅయినా భర్త వున్నా, పరిస్థితులు ఎటొచ్చి ఎటు పోయినా, తన బ్రతుకు తను బ్రతకగల శక్తి కావాలమ్మా. అందుకు చదువు చాలా అవసరం, అమ్మా ఇందుకే మిమ్మల్ని ఇంత పట్టుదలగా చదివిస్తున్నాను. నా కాలంలో అక్షరం ముక్క నేర్చుకునే శ్రద్ధ లేక, శ్రద్ధ ఉన్నా అవకాశం లేక, అవకాశం ఉన్నా దాని అవసరం ఏమిటో తెలియక ఇలా శరీర కష్టం చేసి బ్రతకాల్సి వచ్చింది. ఈ కాలం వాళ్ళకీ అవగతం ఉండకూడదు.”

ఆవేశంగా, దుఃఖంగా అంది రాజమ్మ.

“మేం ఎంత కష్టపడి చదువుకున్నా డిగ్రీలు వస్తాయి కానీ, ఉద్యోగాలు రావు, వసుంధర ముఖం మాడ్చుకుని అంది.” రాజమ్మ ఇప్పుడు చూసింది కూతురు ముఖంలోకి.

‘ఇది ఈ రోజు కొత్తగా మాట్లాడుతూంది ఏమిటి?’ అనుకుంది.

“డిగ్రీలు తీసుకున్న తరువాత విషయం కదమ్మా అదీ. నువ్వు మనస్సు పాడు చేసుకోక చదువుకో.” తల్లి విదానంగానే అంది.

“ఉద్యోగం వచ్చినా పెళ్ళి మాత్రం చస్తే కాదు.” కటువుగా అంది వసుంధర.

“ఏం! ఎందుకు కాదు? కాదని ఎవ రన్నారు!”
“....”

“మీకేం తక్కువని పెళ్ళి కాదు?” రెట్టిం చింది రాజమ్మ.

“నీ ఉద్యోగం తెలిస్తే...” అనబోయి శాంత తీక్షణంగా చూసేవరికి ఆగిపోయింది. రాజమ్మ ఇంటి పనులు కొన్ని చేసి వెళ్ళిపోయింది.

“ఎందుకే, అక్కా, అదోలా ఉన్నావు? ఏమైంది? శాంత వసుంధర దగ్గరగా వచ్చి అడిగింది.

“అమ్మ ఏ పని చేసి డబ్బు సంపాదిస్తుందో నీకు తెలుసునా?”

“తెలుసు!”

“నా కిదంతా నచ్చటం లేదు.”

“నచ్చదు—బాగానే ఉంది. కానీ, పని మానేస్తే మనకి తిండెలా! బట్టలెలా! చదువెలా!”

‘నిజం! ఎలా!’ ఆలోచనలో పడింది వసుంధర. ఎంత ఆలోచించినా ఏం ప్రయోజనం, బుర్రపాడు చేసుకోవడం తప్ప. రోజులు గడిచి పోతున్నాయి. వసుంధరకి శాంతి లేదు. అలాగే చదువులూంది. ఒక్కో క్లాస్ నూ పాసు అవుతుంది. ఇంటర్ లోకి వచ్చింది. కాలేజీకి వస్తూ పోనూ వుండే దారిలో ఒక కుర్రాడు ఇకిలిస్తూ సకిలిస్తూ నిన్నాని ఒక రోజు పలకరించాడు.

“సినీమాకి పోదాం వస్తావా!”

“ఏం? నీకు తోడు ఎవరూ లేరా” అంది.

“అమ్మాయి లెవరూ లేరు.”

“అలాగా! అయితే, నన్ను పెళ్ళి చేసుకో! ఎప్పుడూ తోడుగా ఉంటాను” అంది.

“సినీమాకి సరదాగా వచ్చే అమ్మాయిలని పెళ్ళాడటం మొదలెడితే ఎందరో పెళ్ళాంపుతారు. వీళ్ళందరూ నాకెందుకూ?”

“నెత్తి కెక్కించుకుని వూరేగేందుకు.”

“ఏయ్! సరిగా మాట్లాడు. వస్తావా! రావా!”

“రమ్మంటావా!” అంటూ వాచి చెంపలు వాయించేసింది.

“మళ్ళీ పలకరించావో వళ్ళు రాలి పోగలవు— జాగ్రత్త.”

“వంటదాని కూతురువి—నీ కింత సాగరా! నీ అంతు చూస్తాను.” వళ్ళు కొరుకుతూ వెళ్ళాడు వాడు.

వసుంధరకి ఈ మాట మానుతున్న గాయాన్ని తెలుసుకున్నట్టుగా చేసింది.

‘వంట దాని కూతురు చీ చీ’... ఆపకుంటూ ఇంటికి వెళ్ళలేక దారిలో ఉన్న దేవాలయంలోకి వెళ్ళి పుస్తకాలు పక్కన పెట్టుకుని, మోకాళ్ళ మీద తల వంచుకుని కుమిలిపోసింది.

పూజారి దేవాలయంలోకి వస్తూ దగ్గరగా వచ్చి పలకరించాడు.

“వసుంధరా! పరీక్షలు జరుగుతున్నాయామ్మా?”

వసుంధరకి దుఃఖం ఆగలేదు. అది కట్టలు తెంచుకుంది.

“ఏమైందమ్మా?” దగ్గరగా వచ్చి ప్రేమగా తల నిమిరుతూ అడిగాడు.

వసుంధర తన మనస్సులోని బాధని చెప్పే

సింది. ఆయన అంతా శాంతంగా విన్నాడు. ఆ తరువాత చిన్నగా నవ్వాడు. దగ్గర కూర్చు న్నాడు.

“పిచ్చితల్లీ! ఇంత చిన్న విషయానికా ఇంత బాధ పడుతున్నావు?”

“బాధ కాదండీ—మా అమ్మ వంట మనిషంటే సిగ్గు పడుతున్నాను.”

“సిగ్గు పడుతున్నావా! తప్పు. గర్వపడాలి. అవునమ్మా. నువ్వు గర్వపడాలి.”

“తాతగారూ?”

“అవునమ్మా. మీ అమ్మ కూడా శ్రీమంతుల ఇంటి ఆడవడనే. ఆయినా, తను కావాలనుకున్న సంగీతం మాస్టార్లైన మీ నాన్నని పెళ్ళాడింది. ఇది తలిదండ్రులకి నచ్చు. బయటకి పంపే శారు. ఆయినా, ఆవిడ భయపడలేదు. మీ నాన్న తెచ్చే చాలీచాలీ డబ్బుతో కాలం దొర్లించేది. సంతోషంగా బ్రతికేది. నువ్వు, శాంతా, బుచ్చిబాబూ పుట్టిన తరువాత ఆయన హార్ట్ ఎటాక్ లో పోయాడు. నిలవ డబ్బు లేదు. ఉన్న ఆధారాన్ని దేవుడు లాక్కొన్నాడు. తన కన్నవారి దగ్గరికి వెడితే ఎంత నిరాదరణ లభిస్తుందో మీ అమ్మకి తెలుసు. అలాంటప్పుడు మీ అమ్మ మీ ముగ్గురినీ ఎలా బ్రతికించ గలుగు తుంది? ఆమె తన సుఖం, శాంతి కూడా చూసు కోకుండా మీ ముగ్గురి కోసం రెక్కలు ముక్కలు చేసుకుంటూంది. చెమట ఓడ్చి డబ్బు సంపా దించి మిమ్మల్ని చదివిస్తూంది. ఇలాంటి కోషు జీవి మీ తల్లి అయినందుకు నువ్వు సిగ్గుపడ కూడదు. గర్వపడాలి. వసుంధరా! మనిషి సిగ్గు పడవలసిన విషయాలు ఏంటే—‘దొంగతనం’, ‘వ్యసనం’, ‘మోసం’—ఇవి చేస్తున్న వాళ్ళమ్మా సిగ్గు పడవలసింది.”

“తాతగారూ!”

“వసుంధరా! భవిష్యత్తు విషయం భగవంతుడే చూస్తాడు. నువ్వు శాంతంగా చదువు పూర్తి చేసుకుని, ఏదైనా ఉద్యోగం చూసుకుని మీ అమ్మకి ఆ కష్టాన్నించి విముక్తి కలిగించు ఇదమ్మా నీ బాధ్యత. మీరు చదివే చదువులో ఎక్కడ లోపం ఉందో నాకు తెలియదు. కానీ, సమగ్రంగా ఒక్క విషయాన్నీ పరిశీలించలేరు. పరిష్కరించలేరు. రాత్మా లోపలికి వచ్చి భగ వంతుడిని దర్శించుకుని వెళ్ళు. నీకు గుడికి రావటం మంచి ఆలవాటు ఉంది గదా!

ఏదైనా అశాంతిగా ఉంటే నాకు చెప్పమ్మా. తెలిసినంతవరకు సలహా ఇస్తాను.”

“అలాగే, తాతగారూ! అలాగే.” వసుంధర దేవుడి దర్శనం చేసుకుని ఇల్లు చేరింది.

“ఆకలిగా ఉండమ్మా. ఏమన్నా పెట్టు.” బుచ్చి బాబు మారాం చేస్తున్నాడు.

“ఇంట్లో ఏం లేవు, నాయనా. ఈ పది పైసలూ పెట్టుకెళ్ళి మరమరాలు కొనుక్కో.” తల్లి మాట వినకుండా కాళ్ళు బాదుకోసాగాడు.

“నువ్వు వాళ్ళింట్లో, వీళ్ళింట్లో ఎన్నో రకాల పిండి వంటలు చేస్తావు గానీ, మాకు కాసినీ కూడా పట్టుకురావు.

“ఇర్మకాలి చేస్తున్నా.”

“నాంచారమ్మ వాళ్ళ పిల్లలకి చాలుగుండా కెస్తుందట. వాళ్ళ బుడ్డిగాడు చెప్పాడు.”

“నా కలాంటి పనులు నచ్చవు. నేను చెయ్యను.”

“నాకు ఆకలిగా ఉంది.”

“అయినా, చెయ్యను. మనకి డబ్బు లేకుంటే పస్తులున్నా ఫరివాలేదు కానీ, ఎవరి ఎదుటా తల వంచుకోవలసిన పని నేను చెయ్యను. మీరూ ఆ గౌరవం కలిగించను. మీ అదృష్టం బాగుంటే— నా శ్రమ ఫలిస్తే—అక్క చదువు ఆయి ఉద్యోగం దొరికితే...”

“నూ...దొరికితే...” బుచ్చిబాబు రెట్టించాడు.

“మన కష్టాలు గట్టెక్కుతాయి. అప్పుడు చేసిన పిండి వంటలన్నీ ఈ నా చేతులలోనే చేసి మీ ముగ్గురికి సంతోషంగా తినిపిస్తాను.” రాజమ్మ కళ్ళలో ఆశ చూసి బుచ్చి అన్నాడు:

“అక్కకి పెళ్ళి చేయవమ్మా!”

“ఆ అవును కదూ! పెళ్ళి చెయ్యాలి. చేస్తాను— భగవంతుడు చల్లగా చూస్తే...”

దేవాలయం నుంచి వసుంధర లోపలికి వస్తూ ఈ మాటలన్నీ వింది. విని చల్లి దగ్గరగా వచ్చింది.

“అమ్మా! దేవుడు చల్లగా చూస్తే నాకు

భావి జీవితం అంటూ లేకపోతే వ.న ప్రాణాలు దానికోసం తహతహ లాడవు.

-రిక్టర్

ఉద్యోగం వస్తే ముందు నే చేసుకోవలసింది పెళ్ళి కాదు అని తెలుసుకున్నావమ్మా. నా బాధ్యత శాంత చదువు పూర్తి చేయటం, నిన్నా వంట పని నుంచి మాన్పించటం, బుచ్చిని కాలేజీలో చేర్పటం...”

“ఇవన్నీ పూర్తి కావాలంటే నీ వయస్సు దాటిపోతుంది. ఇంక పెళ్ళిప్పుడు చేసుకుంటా వమ్మా.”

“నువ్వేం ఫరవాలేదు. పెళ్ళికి నాకు తొండర లేదు. నా డ్యేయం పూర్తిగా నెరవేరాలి. అంతే.” పట్టుదలగా అంటూన్న కూతురి ముఖం లోకి ఆశ్చర్యంగా చూడసాగింది రాజమ్మ.

‘దీనిలో ఇలాంటి మార్పు ఎలా వచ్చింది? నా కూతురు అని చెప్పుకోవలసికే అభిమాన పడి డాక్టర్ కూతుర్ని, లాయర్ కూతుర్ని అని ఎందరితోనో అబద్ధాలు పలుకుతూ ఆత్మవంచన చేసుకున్న వసుంధరలో ఇంత మంచి మార్పు ఎలా వచ్చింది! ఇంత ఆరోగ్యకరమైన ఆలోచన ఎలా వచ్చింది! అర్థం కానట్లు చూడసాగింది రాజమ్మ. వసుంధరలో ఏదో కొత్త ఉత్సాహం, కొత్త శక్తి వచ్చినట్లుంది. ఈ శక్తిలో తను నిర్ణయించు కున్న మార్గాన సాగిపోవాలని స్థిర నిర్ణయం చేసు కున్నది.

*